



ኣብ መስርሕ ሓድሽ ውዳበ ዝርከብ ሓይልታት መላእ ኣባላትን ዝተረኽቡሉ ኣኼባ ተኻይዶ።

ኣብ ትግሊ መዓልቲ ቀዳም ዕለት 18 ግንቦት 2019 ኣብ መስርሕ ሓድሽ ውዳበ ዘሎ ሓይልታት መላእ ኣባላት ዝተረኽቡሉ ኣኼባ ተኻይዶ። ኣብ'ዚ ኣኼባ ኣብ መንጎ ሰለስተኡ ኣባላት መሪሕነትን መሰረታትን ምንቅስቃሳት ዝተረኽቡሉ ንህሉው ኩነታት መስርሕ ሓድሽ ኣወዳድባ ክሳብ ጉባኤ ሓባራዊ ተረድኦ ንክህሉ ብሓሳብን ርእይቶን ምቅርራብ ሓድሕድ ምርድዳእ ንምግባር ዝዓለመ ኮይኑ፡ ኣብ ዝተፈላልዩ መድረኽ ቃልሲ ዝፋለጥ ዝነበረን ባእታታት'ኳ እንተኾነውን ምስ መንእሰያትን ደጊሙ ኣብ'ዚ ሓባርዊ ኣረዳድኦ ምምስራት ሓድሽ ውድብ ብዕግብት ዝቃለስ ዘሎ ሓድሕድ ንምልላይ'ውን መደብ ሒዞ ዝተበገሰ ነበረ።

ካብ ዝተፈላልዩ ክፍለ ዓለማት ኣብ ሓደ መኣዲ ዘተ ንምስታፍ ዘሎ ተኸእሎ ተክኖሎጂ ዓዳሚ'ኳ እንተኾነ ጸገም ዘይብሉ ክሕለፍ ንስለ ዘይከኣል ገለ ጸገማት ርክብ ተመዓራርዩ ንኣስታት ሰለስተ ሰዓት ጊዜ ዝወሰደ ክፋት ኣኼባ ብኣድማዒ ተጠቐምሎ ኣብ ዘተኣማምን ደረጃ ምርድዳእ በጺሑን።

ኣብ መኻፍቲ ኣኼባ ካብ ሰለስተኡ ምንቅስቃሳት ብኣቦ መንበራት ኣቶ ተስፋሚካኤል ዮውሃንስ ሰዲህኡ፡ ኣቶ ጽገሃንስ ኪዳነ ኤርትራዊ ምንቅስቃስ ንፍትሒ፡ ከምኡ ኣቶ ሰመረ ሃብተማርያም መድረኽ ንሃገራዊ ዘተ፡ ዝቆመ መሪሕነት፡ ከም ዋና ጸሓፊት ኣኼባ ወ/ሮ ፍረወይኒ ገብረጻድቕ 'ዩ ተጀሚሩ።

ግዚያዊ መሪሕነት ብዛዕባ ህሉው ኩነታት ህዝብናን ሃገርናን ኣንጻር ምልካዊ ስርዓት ህግዲፍ ዝካየድ ዘሎ ሕኑን ቃልሲ ህዝብና ብምምጻጥ፡ ንጉባኤ ንሓድሽ ኣወዳድባ ተበጺሑ ዘሎ ኩነታት፡ ተፈጻሙ ዘሎ ስርሓት ሓደ ብሓደ ጸብጸብ ቀሪቡ። ይውሓድ ይብዛሕ፡ ይዕብ ይንኣስ ስርሓት ከኣ ብሓባራዊ ምርድዳእን ውሳኔን ክስራሕ ስለ ዘለዎ ቅድሚ ጉባኤ ምእታው ንዝግበር ምድላዎት ተደላይነት ሓባራዊ ኣኼባ ኣውንታዊ ውጽኢት ክረኽቡሉ ዝነበረ ትጽቢት ኣማሊኡን ንውከሳ ዘድልዮም መዝጊቡን።

ሓባራዊ ኣኼባ ብግዚያዊት መሪሕነት ጥራሕ ዘይኮነ ካብ ሰለስተኡ ምንቅስቃሳት ብዝቆመ ሽማግሌ ኣብ ዝተፈላልዩ መደባት ዝነጥፉ ዘለዉ ማለት ግዚያዊት ምምሕዳር ሽማግሌ፡ ሽማግሌ ስነዳ፡ ሽማግሌ ሎጂስቲክ ፍሉይ ጸብጸባት'ውን ንኣኼባ ቀሪቡን ተዘትይሉን።

ድሕሪ መግለጺ መሪሕነትን ሽማግሌታትን ዝቀረበ ዝተፈላልዩ ጸብጸባት፡ ሕቶን ርእይቶን፡ ሓድሽ ሓሳባት ቀሪቡ። ካብ'ዚ ሕቶን ርእይቶን ዝቀረበ ሓድሽ ሓሳባት ልዕሊ ኩሉ ኣብ ንኸይ መስርሕ ዘይምርድዳእ ክፈጥር ንዝኸእል ጉዳያት ብጥንቀቕ ንምእላይ ብንጹር ክግለጽን ንኸትዕን ዘተን ወሪዱ ከም ውጽኢት ኣብ ጽሑፍ ክሰፍር መወከሲ ኩሉ ኣባል ክኸውን ዝብል'ዩ። ፍጹምነት ስለ ዘይልቦን ዝሰርሕ ስለ ዝገብን ብዝተኻእለ መጠን ካብ ሕሉፍ ቃልሲ ዝቀሰምናዮም ኣውንታዊ ተሞክሮታት ኣብ ዝካየድ ፍትሓዊ ቃልሲ ፍረ ክርከቦ ብግሉጽነትን ቅንዕናን ክንጥቀመሎም ይግባእ ዝብል ተሪር ርእይቶን ሓሳብን ቀሪቡ።

ኣብ'ዚ ደረጃ ንምብጻሕ ዝተኻየደ ቃልሲ ዝጠፍኦ ግዜን ጉልበትን ቀሊል ስለ ዘይነበረ ከኣ ንኣዳለውቲ ኣኼባ ብምምስጋን፡ ኩሉ ኣባል ሓፍነቱን ክወስድ እጃሙ ክልዕልን ህዝቢ ክመጽና ዘይኮነስ ንሕና ንህዝቢ ክንኸይ፡ ንህዝቢ ክንሰምዖ ኣካል ህዝቢ ምኳና ክንፈልጥን ክነፍልጥን ብዘለና ዓቕሚ ኣብ ውሽጢ ህዝብና ብሓድነትን

ሓባራዊ አረካኢያ ንፍትሕን ዲሞክራሲን ካብ ምቕላስ ወጻኢ ካልእ መተካኢታ ከም ዘይብሉ እዋናዊ ጠለብ ህዝብና ንኣድማዕነት ቃልሲ ብሓድነትን ምክብባርን ከቅጽል ተረዳዲኡ ኣኼባ ዛዚሙ።

ዘለኣለማዊ ክብርን ዝኸርን ንስውኣትና

ዜናን ሓበሬታን ሰዲህኤ

19 ግንቦት 2019